

कैरियर नेटवर्किंग बनेगी कामयाबी का जरिया

नोएडा में स्थित है देश की पहली कैरियर नेटवर्किंग साइट

कई छात्रों ने इस जरिए से नौकरी पाने में सफलता पाई है

अमर उजाला ब्यूरो

नोएडा। नौकरी पाने के लिए युवाओं में अब प्रोफेशनल नेटवर्किंग या कैरियर नेटवर्किंग का ट्रेंड बढ़ता जा रहा है। सोशल नेटवर्किंग की कामयाबी के बाद कई बड़ी कंपनियां प्रोफेशनल नेटवर्किंग के क्षेत्र में उतर आई हैं। इससे नए छात्रों को संबंधित क्षेत्र की कंपनियों के अधिकारियों से संपर्क करने और संबंध बढ़ाने का मौका मिल रहा है। कई छात्रों ने प्रोफेशनल नेटवर्किंग के जरिए जॉब पाने में भी कामयाबी हासिल की है।

अमेरिका से एमबीए करके लौटे युवा उद्यमी योगेश बंसल ने देश की पहली कैरियर

नेटवर्किंग वेबसाइट apnaCircle.com

शुरू की है। नोएडा के सेक्टर-125 स्थित अपना सर्कल डॉट कॉम के सीईओ योगेश बंसल ने बताया कि देश के युवाओं के लिए कैरियर और गुप सर्कल सबसे ज्यादा महत्वपूर्ण है। इन दोनों को ध्यान में रखकर यह वेबसाइट शुरू की गई। एक साल के भीतर वेबसाइट के पांच लाख यूजर बन गए हैं। उन्होंने बताया कि इस प्लेटफॉर्म के जरिए युवा और छात्र अपनी मार्केटिंग खुद ही कर रहे हैं।

कैरियर नेटवर्किंग पर सभी सेक्टर की कंपनियों के हर स्तर के कर्मचारी और अधिकारी जुड़ रहे हैं। इन साइट्स को डेटिंग साइट बनने से रोकने के लिए भी पुख्ता

इंतजाम किए गए हैं। हाल ही में कैरियर नेटवर्किंग के जरिए अंकित गुप्ता को 3जी सॉफ्ट सोल्यूशन में सॉफ्टवेयर इंजीनियर की जॉब मिली है। उनका कहना है कि इस तरह की साइट्स नौकरी तलाशने में काफी मददगार होती है।

कैसे होता है काम

साइट लॉगिंग कर अपना रजिस्ट्रेशन करना होगा। सोशल नेटवर्किंग की तरह किसी भी कंपनी का प्रोफाइल और उसके कर्मचारी खोजे जा सकते हैं। कंपनी में कर्मचारी के प्रोफाइल से उसकी उपयोगिता और अपने कैरियर में मदद का आंकलन किया जा सकता है। यूजर यहां कंपनियों से जुड़ी कम्प्युनिटी को भी ज्वाइन कर उनकी गतिविधियों में शामिल हो सकता है।

कैरियर नेटवर्किंग के फायदे

कैरियर नेटवर्किंग युवाओं के लिए ऐसा प्लेटफॉर्म है जहां कंपनियों के अधिकारियों से दोस्ती कर अपने लिए कैरियर बनाया जा सकता है। इसमें सोशल नेटवर्किंग की तरह एसएमएस, कॉलिंग और चैटिंग की भी सुविधा है। रिज्यूमे अपलोड कर घर बैठे इंटरव्यू दिया जा सकता है। अधिकारियों के संपर्क में पाने पर दूसरी कंपनी में जॉब के लिए उनकी रिक्मेंडेशन दी जा सकती है।

